

قسط ۲

تصوف کی حقیقت

مولانا الطاف الرحمن بنوری

بہلا اعتراض یہ تھا کہ تصوف کا نتیجہ عام طور پر امار و بد عقیدگی کی صورت میں ظاہر ہوتا ہے مثلاً "سجانی" وغیرہ جیسے کلمات کہنا جس سے معلوم ہوتا ہے کہ یہ لوگ العیاذ باللہ اپنے آپ کو خدا تعالیٰ کا ہم پایہ سمجھتے ہیں کہ اس قسم کی تقدیس تو خدا تعالیٰ ہی کے شایان شان ہے۔ اس اعتراض کا جواب کسی قدر تہید کا محتاج ہے لہذا پہلے اسکو ذہن نشین فرمایا لیجئے۔

جیسے کہ ہم پہلے عرض کر چکے ہیں کہ حضرات صحابہؓ کو نبی علیہ السلام کی صحبت حاصل تھی اور ان کی صحبت زیادہ تر اسی صحبت کی مجموعہ منت تھیں وہ اپنے اپنے طور پر ذکر و فکر بھی کرتے تھے لیکن اس کے باوجود فکر کی مغنوبیاں ان پر طاری نہیں ہوتی تھیں۔ وہ ہمیشہ صحو کی حالت میں رہتے اور حقائق کے واقعاتی ادراک میں کبھی کوئی غلطی نہ کرتے تھے، صحابہؓ کے بعد نبی علیہ السلام کی صحبت سے محرومی کی بدولت اہل سلوک پر وہ فنا بھی طاری ہو جاتی تھی جس میں اللہ تعالیٰ کے سوا ہر موجود کا وجود، ہر شہود کا شہود اور ہر مذکور کا ذکر غائب ہو جاتا تھا۔ یہاں تک کہ ساری مخلوق اس کی نگاہ میں فنا ہو جاتی تھی اور صرف خدا باقی رہ جاتا تھا۔ اس قسم کا فنا نہ صحابہ کرام رضی اللہ تعالیٰ عنہم پر طاری ہوا کرتا تھا اور نہ ہی اویسائے کالمین پر، ہاں اس سے نیچے درجے کے لوگوں پر طاری ہو جاتا تھا۔

شیخ الاسلام امام ابن تیمیہؒ اسی فنا کا ذکر کرتے ہوئے فرماتے ہیں۔

”انبیاء اور اکابر اولیاء مثلاً حضرت ابو بکر صدیقؓ، حضرت عمرؓ اور سابقین اولین کو یہ فنا پیش نہ آئی۔ ان امور کی ابتداء تابعینؓ کے عہد سے ہوئی ہے اور شیوخ صوفیاء میں سے مثلاً ابو یزیدؒ، ابو الحسن نوریؒ، ابو بکر شبلیؒ کو یہ حالات پیش آئے اور ان کے سوا ابوسلیمان دارانیؒ، معروف کرمیؒ، فیض بن عیاضؒ بکد حضرت جنیدؒ کو بھی یہ صورت پیش نہیں آئی۔“

نبی علیہ السلام کی صحبت کی وجہ سے جو تعلق مع اللہ پیدا ہوتا ہے، صوفیاء کی اصطلاح میں قرب نبوت کے نام سے یاد کیا جاتا ہے اور اس صحبت کے بغیر محض ذکر و فکر سے جو تعلق اور

وابستگی پیدا ہوتی ہے اسکو قرب ولایت کا نام دیا گیا ہے، ان اصطلاحات کی روشنی میں اب صحابہ رضی اللہ تعالیٰ عنہم اور دوسرے لوگوں کے تعلقات و تقربات کا فرق معلوم کرنے کے لیے حضرت مجدد صاحب کا یہ بیان سنئے۔

”وہ قرب خداوندی جس کا تعلق فناء و بقا اور سلوک و جذب سے ہے، قرب ولایت ہے اولیائے امت اس سے شرف ہوئے ہیں اور جو قرب کہ صحابہ کرامؓ کو حضور صلی اللہ علیہ وسلمؐ کی محبت میں حاصل ہوا وہ قرب نبوت ہے اس قرب میں نہ خفا ہے نہ بقا نہ جذب نہ سلوک، اور یہ قرب قرب ولایت سے بدرجہا بہتر ہے اسیلئے کہ یہ قرب حقیقی ہے اور وہ قرب ظنی ہے اور ان دونوں میں بڑا فرق ہے۔“

اسی مقام پر ذرا آگے چل کر مزید توضیح فرماتے ہیں۔

”کلمات قرب نبوت اگر قرب ولایت کے راستے سے ملے ہوتے ہیں تو فناء و بقا اور جذب و سلوک سے چاروں ہیں اور اگر کسی نے کلمات قرب نبوت نہ حاصل کیے ہوں تو فناء و بقا اور جذب و سلوک کی ضرورت نہیں ہے صحابہ کرمؓ نے قرب نبوت کے راستے سے منزل طے کی ہے جذب و سلوک اور فناء و بقا سے ان کو کام نہ تھا۔“

(مکتوبات جلد اول مکتوب سرمد و میرزم)

حضرات گرامی! اس تمہید کے بعد اعراض کا جواب آسان ہو گیا اور وہ یہ کہ بعض صوفیہ سے اگر اس قسم کے کلمات منقول ہیں تو وہ قرب ولایت کے راستے سے آئی ہوئی فنا اور غلبہ حال میں صادر ہوئے ہیں اور یہ وہ حالت ہوتی ہے جس میں باتفاق علماء وہ قطعاً معذور اور مرفوع القلم مانے گئے ہیں لہذا اسپر کسی کو گرفت کا کوئی حق نہیں پہنچتا۔

مختصرین کا دوسرا اعراض یہ ہے کہ تصوف تعطل اور بے عملی کا دوسرا نام ہے ایسے لوگوں کے بارے میں بیلذاتی تاثر یہ ہے کہ یا تو چند ناسمجہ کار صوفیاء کے حالات دیکھ کر اور پٹھ کر اس نتیجے پر پہنچے ہیں کہ تصوف بے عملی کو جنم دیتا ہے اگر ایسا ہی ہے تو ان کو اعراض کی بجائے اپنی ہی سالی اور تساہل کا علاج کرنا چاہیئے۔ اور اگر تصوف کی تاریخ پر نظر ہے تو حقائق کا منہ چڑانے کی مذہب ترین حرکت ہے جس پر ان کو اولاً اللہ تعالیٰ ثانیاً حضرت صوفیاء اور ثالثاً تاریخ سے معافی مانگنی چاہیئے،

حضرت! اس امت کی تاریخ کا بالاستیعاب مطالعہ کیجئے تو یہ بات دوپہر کے سورج اور چودھویں کے چاند کی طرح بالکل صاف و شفاف نظر آئے گی کہ ملت اسلامیہ کے اندر جب کبھی کوئی علمی اور عملی فتنہ اٹھ کھڑا ہو تو وہی لوگ سربراہ کن باندھ کر اس کا مقابلہ کرنے کے لیے میدان

میں آئے جسکا باطن نور ایمان سے منور تھا۔ خلقِ قرآن کا علمی اور اعتقادی فتنہ ہوتا آیا یوں کی علمی یورش ویلغار ہو، ایمان سے بے باؤ کس نے ان طوفانوں کا منہ موڑا، امام احمد بن حنبلؒ اور امام ابن تیمیہؒ علوم ظاہریہ کے تبحر و عبقریت کے ساتھ ساتھ کس پایہ کے اہل باطن تھے، اپنی ہڈیوں کا علاج کا مطالعہ کیجئے تو معلوم ہوگا کہ یہاں مسلمانوں کے دور کا آغاز ہی صوفیائے کرام کی ذات سے ہوا۔

حضرت خواجہ معین الدین چشتی کے غلص اور پُر زور ہاتھوں سے یہاں چشتی سلسلہ کی مضبوط بنیاد پڑی۔ اس کے بعد سے خواص و عوام، شاہ و رعیت، بھی نے ان بے غرض اور پاک نفس درویشوں اور مردانِ خدا سے اپنی عقیدت و محبت کا اظہار کیا اور ہندوستان کے ہزاروں اور لاکھوں ہندوان کے فیضِ صحبت سے متاثر ہو کر مسلمان ہوئے۔

حضرت خواجہ معین الدین چشتی کی تعلیم تصوف متوجہ بیان نہیں، اگر آپ کی مساعی جمید نہ ہوتیں تو غالباً آج ہم تعالیٰ کے دین کی بجائے کبر کے دین کے مسلمان ہوتے، آپ کے نامور خلیفہ اور صاحبِ دستہ خواجہ محمد معصومؒ کے ہاتھ پر نو لاکھ انسانوں نے بیعت و توبہ کی۔

دعوت و ارشاد کی ان سرگرمیوں کے علاوہ حضرت صوفیہؒ جان بازی و جان سپاری میں بھی کسی سے پیچھے نہ رہے وہ حافظِ وحشی کے ہر موقع پر نہ صرف شریک ہوئے بلکہ لشکرِ اسلام کا ہر اول دستہ اور صفِ اول کے مجاہدین و قادیان نظر آتے ہیں، ان آخروی صدیوں پر نظر ڈالئے، امیر عبدالقادر الجیلانیؒ (مجاہدِ جزائر)، محمد احمد السوڈانیؒ (مدی سوڈانی)، سید احمد شریف السنوسی (امام السنوسی) اور سید احمد بریلوی (سید شہید) کو اسی میدان کا مردِ پائے گئے۔

جندِ کورچشموں کے علاوہ دارالعلوم دیوبند کی مختلف النوع درخشاں ملی خدمات سے کون انکار کر سکتا ہے لیکن کیا یہ ایک حقیقت نہیں ہے کہ اس کے تمام اکابر تصوف کی روح سے سرشار اور اسی کی قوت و حرارت سے سرگرم عمل تھے، کیا اب بھی تصوف کو تھقل اور بے عملی کا لہجہ دینا کسی درجے میں بھی صحیح ہو سکتا ہے۔

قابلِ قدر سامعین! تصوف کے بارے میں اٹھائے گئے سوالات و اعتراضات کے یہ تمام علمی جوابات جو آپ نے سماعت فرمائیے، اپنی جگہ بالکل درست، لیکن اتنی لمبی چوڑی مغزائی بھی یقیناً وہ اطمینان و تسلی پیدا نہیں کر چکی ہوگی۔ جو کسی سچے صوفی کی ایک بہت مختصر سی صحبت پیدا کر دیتی، کاش ہمارے سامنے روشنفیری کا کوئی زندہ نمونہ ہوتا تو حاضرین کو کتنے بھائے

تو جواب ہر سوال "کا عملی تجربہ کراتے۔ آج بھی گمراہ ہو کر کسی کوشش میں حقیقی تصوف کی کوئی شمع کا قوری روشن ہو جائے تو آپ دیکھ لیں گے کہ مٹی کے تین سے چلنے والے سیکڑوں درخت پھٹتے ہوئے دیئے کس جلجت کے ساتھ اپنے پروانوں سے محروم ہوتے ہیں اس موقع پر اپنی ختم کے ایک شاعر کا یہ شعر کیا مناسب ہے۔

خفت الدیار فدت غیر مستود ومن الشقاء تفردی بالسود
یعنی شہر کے شہر خالی ہوئے پس میں کسی کے بنائے بغیر سردار بن گیا، یہ بلا مقابلہ مڑی کا ملایقینا جڑی بد نصیبی کی علامت ہے۔

حاضرین کرام! مجھے احساس ہے کہ میں آپ کی کافی سے زیادہ سبب خراشی کر چکا ہوں۔ تاہم اپنی آخری بات کے بغیر نہیں رہ سکتا ہوں اور وہ یہ کہ تصوف کے بغیر ایک علم منفرد آدمی اور ایک جماعتی رہنما کی زندگی میں کیا خدا واقع ہوتا ہے۔ اس ضمن میں ملت کی دو ایسی مقتدر شخصیتوں کے حوالے سے بات کرنا چاہتا ہوں جن میں سے ایک کے بارے میں زبان سے بے ساختہ ترجمہ اللہ علیہ اور دوسرے کے بارے میں مظلہ العالی کی دعا سکتی ہے۔ پہلی شخصیت امام دارالہجرت مالک بن انس رحمۃ اللہ علیہ کی ہے۔ اور دوسری شخصیت دور حاضر کے سب سے بڑے عالم باعمل اور اسلامی دنیا کے ماننے ہوئے فائدہ و ترجمان مولانا ابوالحسن علی ندوی مظلہ کی ہے

امام مالک فرماتے ہیں۔

"من تفقہ ولم یتصوف فقد تفسق ومن تصوف ولم یتفقہ
فقد تزندق ومن جمع بینہما فقد تحقق"

اس قول کے پہلے جملے کا مطلب یہ ہے کہ جس نے ظاہری فقہ کو سیکھا اور تصوف سے کوئی سروکار نہ رکھا تو نتیجتاً فسق کا شکار ہوا۔ بلاشبہ جس کی زندگی تصوف سے خالی ہے اس کو خدا تعالیٰ کا وہ زندہ تعلق ہرگز حاصل نہیں ہو سکتا جو اس کے شب و روز کے سارے آفات و لمحات کو "تو یا دالنی" سے ملو رکھے۔ جس کی وجہ سے اُس کا تعلق برقرار رہے بلکہ اکثر و بیشتر ہوتا ہی ہے کہ نفسِ امارہ کی طغیانیاں کبھی تو اس کے حرمِ تدبیر کے فقط اطراف و جوانب کو ہالے جاتی ہیں اور کبھی اس کے تمام دیواروں کو ہلا دالتی ہیں لیکن اس کے باوجود اس کی استقامت کا پتلا برابر قائم رہتا ہے۔ اور مولانا ابوالحسن علی ندوی مظلہ تحریر فرماتے ہیں۔

” انسانی زندگی کا طویل ترین تجربہ ہے کہ محض معلومات و تحقیقات اور مجرد قوانین و ضوابط اور صرف نظم و نسق، سرفروشی و جان بازی بلکہ سبھی تیار و قربانی کی طاقت و آماجگ پیدا کرنے کے لیے بھی کافی نہیں ہے اس کے لیے اس سے کہیں زیادہ گہرے اور طاقتور تعلق اور ایک ایسی روحانی لالچ اور غیراوی فائدے کے یقین کی ضرورت ہے کہ اس کے مقابلے میں زندگی بار دوشس معلوم ہونے لگے

اس لیے کم سے کم اسلام کی تاریخ میں ہر مجاہد تحریک کے سربے پر ایک ایسی شخصیت نفاذ کرتی ہے جس نے اپنے حلقہ مجاہدین میں یقین و محبت کی یہی روم پھونک دی تھی اور اپنے یقین و محبت کو سیکڑوں اور ہزاروں انسانوں تک منتقل کر کے ان کے لیے تن آسانی اور راحت طلبی کی زندگی و تنور اور پامردی اور شہادت کی موت آسان کر دیتی ہے۔ یہی وہ انسان ہے جسے جیسا کہ ہم پہلے دیکھا تھا یہی مشکل ہو گیا تھا جتنا دوسروں کے لیے ہر نامشکل تھا۔“

چند سطر آگے چل کر لکھتے ہیں۔

” معمولی اور معتدل حالات میں قوموں کی قیادت کرنے والے، فتح و نصرت کی حالت میں لشکر و کھڑاٹے والے ہر زمانے میں ہوتے ہیں اس کے لیے کسی غیر معمولی یقین و شخصیت کی ضرورت نہیں لیکن مایوس کن حالات اور قومی احتضار کی کیفیات میں صرف وہی مرد میدان حالات سے کشمکش کی طاقت رکھتے ہیں جو اپنے خصوصیات تعلق، مالہ اور قوت ایمانی و روحانی کی وجہ سے خاص یقین و کیفیت عشق کے مالک ہوں۔ چنانچہ جب مسلمانوں کی تاریخ میں ایسے تاریک وقفے آئے کہ ظاہری علم و حواس اور قوتِ مقابلہ نے جواب دے دیا۔ اور حالات کی تبدیلی امرِ محال معلوم ہونے لگی۔ تو کوئی صاحب یقین و صاحب عشق میدان میں آیا جس نے اپنی ”جراتِ ربانہ“ اور کیفیتِ عاشقانہ سے زلفے کا بہتا ہوا دھارا بہل دیا اور اللہ تعالیٰ نے ”خیرِ جمعی“ میں اہمیت“ اور ”یُحْيِي الْاَوْفَرَ بَعْدَ هَوْنِهَا“ کا منظر دکھایا۔

نصرت سے اس طویل اقتباس کو نقل کرنے اور سننے کی زحمت اس لیے گوار کی گئی کہ اس میں ایک رہنما کے لیے تصوف اور قوتِ روحانی کی ضرورت کو واضح کیا گیا ہے۔ ملا نے وہ بات کی طرف اشارہ فرمایا ہے اور وہ یہ کہ رہنمائے جماعت کے لیے ایمانی و روحانی کیفیات کا ہونا اس لیے بھی ضروری ہے کہ کہیں ابتلا و آزمائش کی سخت گھڑیوں میں غایت کی

مشکل پسندیوں اور ہم جویوں سے نڈھول کر رخصت کی تھی آپ نبیوں پر قانع نہ ہو جانے اور اس لیے بھی ضروری ہے کہ اس کی خدشہ و ہتھکڑی کشش اور حوصلہ دہمت سے جماعت کی شیرازہ بندی قائم رہے نہیں تو رہنمائی رخصت پسندی اور جماعتی اختیار میں سے کسی ایک کا جو دہی جماعتی مقاصد کو ناممکن الحصول بنا دیگا۔

آخر میں ایک وضاحت پر بھی ضروری معلوم ہوتی ہے کہ صوفیانہ صفات اور روحانی کیفیات کا عالم ہونا اور بات ہے اور اس کا حامل ہونا بالکل الگ بات ہے۔ اخلاقی قدروں پر محققانہ تقریر کرنے سے آدمی متعلقہ مرکز نہیں بنتا، اس سلسلے میں چارے ایک استاد مرحوم ایک حکایت بیان فرمایا کرتے تھے کہ غالباً ابوالبرکات بغدادی سے کسی نے ابوعلی سینا کے بارے میں کیا کیا ہے؟ جواب دیا کہ ”اخلاق ندارد“۔ کسی نے ابوعلی سینا کو یہ بات پہنچائی تو انہوں نے اخلاق کے موضوع پر ایک مفصل و مبسوط کتاب تصنیف کی جس میں اہمیت، مبرورہ، اعتماد و توکل، ریاء و خود غرضی و خود دوستی، کینہ و حسد جیسے بے شمار اخلاقی فضائل و رذائل پر بڑی باریک بینی سے بحث کی گئی تھی اور پھر اس کتاب کو ابوالبرکات بغدادی کے پاس بھیجا، آپ نے دیکھ کر فرمایا کہ میں نے کب کہا تھا کہ ”اخلاق ندارد“ میں نے تو کہا تھا ”اخلاق ندارد“ تو لغتوں کے ضمن میں جس چیز کی ضرورت پر زور دیا گیا ہے وہ اس کا درجہ حال ماضی کرنا ہے نہ کہ فقط قال۔

واضح دعوانا انہ الحمد للہ رب العالمین

قارئین متوجہ ہوں!

حکمت قرآن کے بعض مستقل خریداروں کی شکایت کے پیش نظر ادارے نے طے کیا ہے کہ آئندہ سے چندہ ختم ہو جانے کی اطلاع پیشگی طور پر دو ماہ قبل دے دی جائے گی تاکہ جو حضرات منی آرڈر بھیجنا چاہیں وہ بروقت منی آرڈر ہمیں ارسال کر دیں۔ اور اس طرح تکلیف دہ صورت نہ پیش آئے کہ آپ کی جانب سے منی آرڈر بھیجنا جا چکا ہو لیکن بروقت تک نہ پہنچنے کی وجہ سے ہم یہاں سے رسالہ دی پی بیج دیں (ادارہ)